

ઉચ્ચ પ્રાથમિક શિક્ષક/વિદ્યાસહાયક અને
પ્રાથમિક શિક્ષક/વિદ્યાસહાયકની
બદલીના નિયમો

ગુજરાત સરકાર
શિક્ષણ વિભાગ,
છરાવ નં. પીઆરઇ-૧૧-૨૦૧૨/૩૧૪૭૭૫-૬
સચિવાલય, ગાંધીનગર
તાં: ૨૩/૦૫/૨૦૧૨.

- સંદર્ભ:- (૧) શિક્ષણ વિભાગનો છરાવ ક્રમાંક: પીઆરઇ-૧૧૦૪-૫૫૧
તાં: ૪/૯/૨૦૦૪
- (૨) શિક્ષણ વિભાગનો છરાવ ક્રમાંક: પીઆરઇ-૧૧૦૪-૫૫૧-૬
તાં: ૩૦/૯/૨૦૦૫
- (૩) શિક્ષણ વિભાગનો છરાવ ક્રમાંક: પીઆરઇ-૧૧૦૪-૫૫૧-૭
તાં: ૮/૮/૨૦૦૬
- (૪) શિક્ષણ વિભાગનો છરાવ ક્રમાંક: પીઆરઇ-૧૧૦૪-૫૫૧
તાં: ૧/૪/૨૦૦૮
- (૫) શિક્ષણ વિભાગનો છરાવ ક્રમાંક: પીઆરઇ-૧૧૦૮-૫૮૦
તાં: ૧૩/૫/૨૦૦૮
- (૬) શિક્ષણ વિભાગનો છરાવ ક્રમાંક: પીઆરઇ-૧૧૦૪-૫૫૧-૯
તાં: ૨૮/૧/૨૦૦૯

છરાવ:-

રાજ્યની જિલ્લા/નગર શિક્ષણ સમિતિઓ સંચાલિત પ્રાથમિક શાળા તથા ઉચ્ચતર પ્રાથમિક શાળાઓમાં ફરજ બજાવતા ઉચ્ચ પ્રાથમિક/પ્રાથમિક શિક્ષકો/વિદ્યાસહાયકોની બદલીઓ અંગેના સંદર્ભ- ૧ થી ૫ માં દર્શાવેલ છરાવો રદ કરીને, ઉચ્ચ પ્રાથમિક/પ્રાથમિક શિક્ષકો/વિદ્યાસહાયકોની બદલી અંગેના નિયમો ગુજરાત પ્રાથમિક શિક્ષણ અધિનિયમ- ૧૯૪૭ની કલમ- ૫૪ અનુયાયે નીચે મુજબ બહાર પાડવામાં આવે છે.

પ્રકરણ-(૮) : ઉચ્ચ પ્રાથમિક/પ્રાથમિક શિક્ષકો/શિક્ષકોની બદલી અંગેની
સામાન્ય જોગવાઈઓ:

(૧) બદલીઓનો પ્રકાર:-

- (i) આંતરિક માંગણીથી બદલીઓ
- (ii) અરસ-પરસ માંગણીથી બદલીઓ
- (iii) જિલ્લા ફેરબદલીઓ
- (iv) ગંભીર - બિમારીના ડિસ્સાઓની બદલીઓ
- (v) વહીવટી કારણોસરની બદલીઓ

(૨) શિક્ષકો અને શિક્ષકોની જગ્યાઓનો પ્રકાર:-

- (i) પ્રાથમિક શિક્ષક (ધો.૧ થી ૫)
- (ii) ઉચ્ચ પ્રાથમિક શિક્ષક (ધો.૫ થી ૮) - વિજ્ઞાન, ગણિત
- (iii) ઉચ્ચ પ્રાથમિક શિક્ષક (ધો.૫ થી ૮) - સામાજિક વિજ્ઞાન
- (iv) ઉચ્ચ પ્રાથમિક શિક્ષક (ધો.૫ થી ૮) - ભાષાઓ

(૩) (i) દરેક શાળામાં પ્રાથમિક વિભાગ (ધો.૧ થી ૫) અને ઉચ્ચ
પ્રાથમિક વિભાગ (ધો.૫ થી ૮)માં વિદ્યાર્થી- સંખ્યાના આધારે
આર.ટી.ઇ.-૨૦૦૮ના Schedule પ્રમાણે કુલ શિક્ષક સંખ્યા અને જુદા
જુદા વિભાગોમાં શિક્ષકોની જગ્યાઓ નક્કી કરવાની રહેશે.

(ii) વિદ્યાર્થી/શિક્ષકના પ્રમાણ અનુસાર શાળાવાર મહેકમ દર વર્ષ
૩૦ સપ્ટેમ્બરની સ્થિતિએ નિયત કરવાનું રહેશે અને તે અનુલક્ષીને
શાળાવાર મંજૂર કરેલ શિક્ષક મહેકમની જારી તા. ૩૧ ઓક્ટોબર
સુધીમાં તમામ શાળાઓને કરવાની રહેશે.

(૪) (i) ૧૦ જૂન-૨૦૧૦ પહેલાં નોકરીમાં દાખલ થયેલ દરેક
શિક્ષક/વિદ્યાસહાયક/પ્રાથમિક વિભાગના શિક્ષક/વિદ્યાસહાયક ગણાશે.
પણ આ પૈકી જે શિક્ષકો/વિદ્યાસહાયકો ઉચ્ચ પ્રાથમિક શિક્ષકના ત્રણ
વિભાગો પૈકી કોઈપણ વિભાગની લાયકાત મેળવી લીધી છે / ધરાવે
છે અને તેઓ સંબંધિત વિભાગના શિક્ષક થવા વિકલ્પ આપી શિક્ષણ
વિભાગના તા.૧૯/૨/૨૦૧૨ના દરાવ કમાંક-પીઆરઇ/૧૧/૨૦૧૨/
૫૨૦૩૯/૫ પ્રમાણે પોતાની અથવા બીજી શાળામાં જે તે વિભાગની

જગ્યા સ્વીકારી લીધી છે તેઓ સંબંધિત ઉચ્ચ પ્રાથમિક વિભાગના શિક્ષક ગણાશે.

- (ii) ૧૦ જૂન-૨૦૧૦ પછી નિમણુંક થયેલ વિદ્યાસહાયકો જે તે વિભાગ પ્રમાણે નિમણુંક પામેલ હોએ જે તે વિભાગના શિક્ષક ગણાશે.
- (૫) (i) આ પ્રકરણ - (૧) અંતર્ગતના નિયમો બધી પ્રકારની બદલીઓ માટે લાગુ પડશે. સિવાય કે સંબંધિત પ્રકારની બદલીઓના પ્રકરણમાં સ્પષ્ટપણે આ પ્રકરણના કોઈ નિયમથી મુક્તિ અપાએ હોય.
- (ii) જે તે પ્રકારની બદલીઓ માટે આ પ્રકરણના નિયમો ઉપરાંત સંબંધિત પ્રકારની બદલીઓના પ્રકરણના નિયમો પણ લાગુ પડશે.
- (૬) ઉચ્ચ પ્રાથમિક/પ્રાથમિક શિક્ષકો/વિદ્યાસહાયકોની આંતરિક/અરસપરસ માંગાણીની બદલીઓ/જિલ્લા ફેરબદલીઓ વર્ષમાં ચેકજ વખત ઊનાળુ વેકેશનમાં જાહેર કેંપ ભારા કરવાની રહેશે. જગ્યારે વધની બદલીઓ દિવાળી વેકેશનમાં પણ કરવાની રહેશે.
- (૭) પ્રાથમિક વિભાગના શિક્ષકની બદલી પ્રાથમિક વિભાગમાં અને ઉચ્ચ પ્રાથમિક વિભાગના શિક્ષકની બદલી ઉચ્ચ પ્રાથમિક વિભાગમાં તેમના વિષય (ગણિત-વિજ્ઞાન, ભાષા અને સામાજિક વિજ્ઞાન)ની જગ્યા ખાલી હશે તો જ થઈ શકશે.
- (૮) જાહેર બદલી કેંપ વખતે ઉપર જણાવેલ વિભાગ પ્રમાણે પ્રાથમિક શાળાઓ/ખાલી જગ્યાની અને ઉચ્ચ પ્રાથમિક વિભાગ માટે વિષયવાર શાળાઓ/ખાલી જગ્યાની યાદી બોર્ડ ઉપર પ્રદર્શિત કરવાની રહેશે.

કોઈપણ પ્રાથમિક શિક્ષક ઉચ્ચ પ્રાથમિક શિક્ષકની જરૂરી લાયકાત ધરાવતા હોય પરંતુ તેમની નિમણુંક ઉચ્ચ પ્રાથમિક વિભાગમાં થઈ ન હોય અથવા ઉચ્ચ પ્રાથમિક વિભાગમાં સમાવવામાં આવ્યા ન હોય તો તેમને ઉચ્ચ પ્રાથમિક વિભાગમાં બદલી શકાશે નહીં.

(૬) નિયમ-(૨)માં દર્શાવેલ ચારેય વિભાગના બદલીના કેપ્ર એક જ તારીખે, એક જ સમયે અને એક જ સ્થળે ન કરવા. જો એક જ તારીખે અને એક જ સ્થળે બદલી કેપ્ર યોજવા હોય તો બદલી કેપ્ર અલગ-અલગ સમયે અથવા એક જ કેપ્રસમાં અલગ-અલગ સ્થળે બદલી કેપ્ર યોજવાના રહેશે.

(૧૦) અગ્રતાકમ: -

(i) વિધવા, અપંગ, શિક્ષક દંપતી અને વાલ્ભીકી સમાજના સભયને તમામ પ્રકારની બદલીના કિસ્સામાં અગ્રતાનો લાભ આપવાનો રહેશે. આ અગ્રતાનો કમ (૧) વિધવા (૨) અપંગ (૩) શિક્ષક દંપતી અને (૪) વાલ્ભીકી સમાજના સભ્ય મુજબ રહેશે અને તે કમ મુજબ જ અગ્રતા આપવાની રહેશે. જિલ્લાની આંતરિક બદલીમાં લાભ લીધેલ હોય તો પણ જિલ્લાફેરમાં અગ્રતાનો લાભ લઈ શકશે અને જિલ્લાફેરમાં લાભ લીધેલ હોય તો પણ જિલ્લાની આંતરિક બદલીમાં અગ્રતાનો લાભ લઈ શકશે. જે સમગ્ર નોકરી દરમયાન માત્ર એક જ વાર અગ્રતાનો લાભ લઈ શકશે. જેની નોંધ સંબંધિત શિક્ષકની સેવાપોથી અને શિક્ષક દંપત્તિના અગ્રતાકમનો લાભ લેવાના કિસ્સામાં પતિ અને પત્ની બંનેની સેવાપોથીમાં કરવાની રહેશે.

(ii) પતિ-પત્નીના કિસ્સામાં અગ્રતાનો લાભ ન લેનારની માંગણીની બદલી બદલીના સામાન્ય નિયમ મુજબ કરી શકશે.

(iii) વિદ્યાસહાયક ભરતીમાં જેણે સ્થળ પસંદગીમાં અગ્રતાનો લાભ લીધો હોય તેવા શિક્ષક/વિદ્યાસહાયકને અગ્રતાનો લાભ મળી શકશે નહીં. જે શિક્ષક/વિદ્યાસહાયકે અગ્રતાનો લાભ લીધેલ હોય તે અંગેની નોંધ તેમની સર્વિસબુકમાં કરવાની રહેશે. અને તેઓ ઓછામાં ઓછા ત્રણ વર્ષ સુધી બદલીની માંગણી કરી શકશે નહીં.

(iv) વિધવા શિક્ષિકા-

(a) વિધવા શિક્ષિકાને પિયર અથવા સાસરીના ગામમાં અગાર તો ત્યાં જગ્યા ન હોય તો તેની નજીકની કોઈપણ શાળાની ખાલી જગ્યા ઉપર બદલીનો લાભ આપવાનો રહેશે.

(b) વિધવા શિક્ષિકાએ વિધવા હોવા બાબતનું રૂ.૫૦/-ના સ્ટેપ્પ પેપર ઉપર સોગંદનામું તથા પતિના મૃત્યુનો દાખલો રજૂ કરવાનો રહેશે. શારીરિક વિકલાંગ શિક્ષક/શિક્ષિકાએ વિકલાંગતાનું સિવિલ સર્જનનું પ્રમાણપત્ર રજૂ કરવાનું રહેશે.

(v) શિક્ષક દંપત્તિ -

(a) પ્રાથમિક શિક્ષક/વિદ્યાસહાયક દંપત્તિના ડિસ્સામાં પતિ કે પત્ની ઉચ્ચ પ્રાથમિક/પ્રાથમિક શાળામાં શિક્ષક/વિદ્યાસહાયક તરીકે નોકરી કરતા હોય તો જ તેમને દંપત્તિ ડિસ્સાનો લાભ મળવા પાત્ર થશે અને તે બાબતે લગ્ન અંગેનું, લગ્ન નોંધણી પ્રમાણપત્ર કેમ્પમાં રજૂ કરવાનું રહેશે.

(b) શિક્ષક/વિદ્યાસહાયક પતિ-પત્નીના ડિસ્સામાં અલગ-અલગ તાલુકામાં નોકરી કરતા હોય અને દંપત્તિ ભેગા થવા માંગણી કરે તો તે બે પૈકીની એક શાળા/પગાર કેન્દ્રમાં જ જગ્યા હોય તો બદલી કરવાની રહેશે અને જો તે બંને પૈકીની શાળા/પગાર કેન્દ્રમાં ખાલી જગ્યાવાળી શાળામાં પતિ-પત્ની ભેગા થવા માગતા હોય તો બદલી કરવાની રહેશે અને તે અંગેની નોંધ પતિ અને પત્ની બંનેની સર્વિસબુકમાં કરવાની રહેશે.

(૧૧) આંતરિક બદલી/છિલલાફેર બદલીની કાર્યવાહી જાહેર કેમ્પના આયોજન દ્વારા કરવાની રહેશે.

(૧૨) બદલી અથે કેમ્પમાં ઉપસ્થિત રહેનાર શિક્ષક/વિદ્યાસહાયક તેમની હાલની શાળાની નોકરીની લંબાઈ અંગેનો સંબંધિત શાળાના મુખ્ય શિક્ષકનો દાખલો સાથે લાવવાનો રહેશે. મુખ્ય શિક્ષકના ડિસ્સામાં પગાર કેન્દ્ર શાળાના મુખ્ય શિક્ષકનો અને પગાર કેન્દ્ર શાળાના મુખ્ય

શિક્ષકના કિસ્સામાં તાલુકા કેળવણી નિરીક્ષક (વહીવટ)નો દાખલો લાવવાનો રહેશે. વધુમાં, ઉચ્ચ પ્રાથમિક શિક્ષક/વિદ્યાસહાયકના કિસ્સામાં વિષયનો ઉલ્લેખ દાખલામાં કરવાનો રહેશે.

- (૧૩) શિક્ષક/વિદ્યાસહાયકને એક સરખી દાખલ તારીખ હોય ત્યારે તમામ પ્રકારની બદલીઓ માટે જન્મ તારીખને ધ્યાને લઈ વધુ ઊંમરવાળાને અગ્રતા આપવાની રહેશે.
- (૧૪) કેમ્પમાં બદલી હુકમો કરવામાં આવ્યા બાદ બદલીવાળી જગ્યાએ હાજર થવા સાંચે બદલીવાળા શિક્ષકોને સાત દિવસમાં છૂટા કરવાના રહેશે.
- (૧૫) ઉચ્ચ પ્રાથમિક/પ્રાથમિક શિક્ષકની બદલી બાદ તેમને છૂટા કરવા માટે નીચે જણાવેલ કાર્યપદ્ધતિ અપનાવવાની રહેશે.
- (i) ઉચ્ચ પ્રાથમિક/પ્રાથમિક શિક્ષક/વિદ્યાસહાયકની કોઇપણ શાળામાંથી બદલી થાય ત્યારે જો શાળામાં એક કરતાં વધુ ઉચ્ચ પ્રાથમિક/પ્રાથમિક શિક્ષકની જગ્યા ખાલી હોય અથવા બદલીને કારણે ખાલી પડતી હોય ત્યારે જગ્યાં સુધી અન્ય શિક્ષકની બદલીથી નિમણૂક અથવા નવી નિમણૂક ન થાય ત્યાં સુધી બદલીવાળા શિક્ષક/વિદ્યાસહાયકને છૂટા કરવાના રહેશે નહીં. શાળામાં એક કરતાં વધુ ખાલી જગ્યા રહે નહીં તેની કાળજી રાખવાની રહેશે.
- (ii) તાલુકાની આંતરિક બદલી અને તાલુકાફેર બદલીના કિસ્સામાં સંબંધિત શાળાના મુખ્ય શિક્ષક(Head Teacher) છૂટા કરવાની કાર્યવાહી કરવાની રહેશે.
- (iii) જિલ્લાફેર બદલીના કિસ્સામાં જિલ્લા પ્રાથમિક શિક્ષણાધિકારીની મંજૂરીના આધારે તાલુકા કેળવણી નિરીક્ષકે બદલીવાળા શિક્ષકને છૂટા કરવાના રહેશે.
- (૧૬) વધુની બદલીઓ/અરસપરસ બદલીઓ/માંગણીની બદલીઓ/જિલ્લાફેર બદલીઓમાં શિક્ષક/વિદ્યાસહાયકને બદલી હુકમ કેમ્પમાં રૂબરૂ આપવાનો રહેશે.

- (૧૭) જિલ્લા ફેરની અરસપરસ બદલીમાં શિક્ષક જે જિલ્લામાં બદલીથી જતો હોય તે જિલ્લાના જિલ્લા પ્રાથમિક શિક્ષણાધિકારીશ્રીએ હુકમ બદલીઓના કેચ્ચ વખતે કરવાના રહેશે. જિલ્લા અરસ-પરસ બદલીના ડિસ્સામાં શિક્ષકની કેચ્ચમાં હાજરી જરૂરી નથી.
- (૧૮) વેકેશનમાં કરવાની બદલીઓના કેચ્ચની તારીખ સુનિશ્ચિત કરી વેકેશન અગાઉ તેની આગોતરી જાણ તમામ શાળાઓને કરવાની રહેશે.
- (૧૯) બદલી કેચ્ચમાં બદલી કરેલ શિક્ષકો/વિદ્યાસહાયકોને સરકારશ્રીની સૂચના અનુસાર વહીવટી કારણોસર મોડા કે પાછળથી છૂટા કરવામાં આવે તો ફક્ત બદલીના હેતુ માટે હુકમની તારીખથી સિનિયોરીટી ગણવાની રહેશે.
- (૨૦) તાલુકાની અંદર/બહારની સમગ્ર જિલ્લાની માંગણીની બદલીઓ એક સાથે કેચ્ચમાં કરવાની રહેશે. આ પ્રમાણે બદલીઓનો પ્રથમ તબક્કો પુરો થયા બાદ બદલીઓ અંગે સમગ્ર જિલ્લાનો એક જનરલ બદલી કેચ્ચ કરવાનો રહેશે. તેમાં પ્રથમ તબક્કાની બદલીથી ખાલી પડેલ જગ્યાઓ સહિત તમામ ખાલી જગ્યાઓ બોર્ડ ઉપર દર્શાવવાની રહેશે.
- (૨૧) સમગ્ર બદલી પ્રક્રિયા દરમ્યાન શિક્ષક/વિદ્યાસહાયક જે તે વર્ષની બદલી પ્રક્રિયામાં (વધ-ઘટ બદલી સિવાય) એકજ વખત લાભ લઈ શકશે.
- (૨૨) બદલી કેચ્ચમાં બોર્ડ ઉપર દર્શાવવામાં આવેલા ગામો, સહિત કેચ્ચમાં ખાલી જગ્યાઓની થાદી અને બદલી અંગેનું તમામ દફતર બીજો કેચ્ચ ન થાય ત્યાં સુધી જિલ્લા/નગર શિક્ષણ સમિતિએ સાચવવાનું રહેશે.
- (૨૩) બદલી કેચ્ચમાં માન્ય મંડળના પ્રમુખશ્રી અને મહામંત્રીશ્રીને અગાઉથી કેચ્ચમાં ઉપસ્થિત રહેવા જાણ કરવી.
- (૨૪) શિક્ષક/વિદ્યાસહાયકની નિવૃત્તિ, રાજુનામું કે અન્ય કારણોસર શાળા શિક્ષક વગરની થાય તેવા ડિસ્સામાં ગુપ શાળાના મુખ્ય શિક્ષક

આવી જગ્યા ઉપર ગુપ શાળા પેકીની કોઈપણ શાળામાંથી અન્ય શિક્ષકને શાળામાં કાયમી શિક્ષકની નિમણૂક ન થાય ત્યાં સુધી કામગીરી આપી શાળાનું વ્યવસ્થાપન કરવાનું રહેશે. આવી કામગીરીવાળી શાળા નિયમિત ચાલે તેની જવાબદારી ગુપ શાળાના મુખ્ય શિક્ષકની રહેશે.

- (૨૫) સી.આર.સી./બી.આર.સી તરીકે કામગીરી કરતા હોય અને સી.આર.સી./બી.આર.સી. માંથી શિક્ષક તરીકે પરત આવે તો તેની શ્રેયાનતા માટે મૂળ શાળાની સિનિયોરીટી ગણી તેમની માતૃશાળામાં ખાલી જગ્યા હોય તો ત્યાં મૂકવા અને જો માતૃશાળામાં જગ્યા ન હોય તો જ તેમના જ પગાર કેન્દ્રની ખાલી જગ્યાવાળી શાળામાં મૂકવાના રહેશે. જો પગાર કેન્દ્રમાં પણ જગ્યા ન હોય તો તેમના જ તાલુકાની ખાલી જગ્યા ઉપર મૂકવાના રહેશે અને તાલુકામાં પણ ખાલી જગ્યા ન હોય તો જ અન્ય નજીકના તાલુકામાં મૂકવાના રહેશે.
- (૨૬) અધિકૃત નગર શિક્ષણ સમિતિના ઉચ્ચ પ્રાથમિક/પ્રાથમિક શિક્ષક/વિદ્યાસહાયકની બદલીના કિસ્સામાં નગર શિક્ષણ સમિતિનું કાર્યક્ષેત્ર એક એકમ (Unit) તરીકે ગણવાનું રહેશે.

પુકરણ - (૫) વધની બદલીઓ:

- (૧) શાળાવાર મંજૂર કરેલ મહેકમના આધારે જે શાળાઓમાં શિક્ષક વધ ઉલ્લી થાય ત્યાં શિક્ષક વધ દુર કરવા પૂરતી વધની બદલી દિવાળી વેકેશનમાં કરવાની રહેશે.
- (૨) વધ ક્યા વિભાગમાં થાય છે, તે પ્રથમ ઉપર ક(૨)માં જણાવેલ વિભાગ મુજબ નક્કી કરવાની રહેશે અને તે વિભાગમાં જ વધ સરબર કરવાની રહેશે.
- (૩) વધના શિક્ષકની ગણતરી કરવા બાબતે જે તે શાળાના શિક્ષકો પેકી જે શિક્ષક શાળાની દાખલ તારીખની સીનીયોરીટી મુજબ છેલ્લા ક્રે આવતા હોય તેને વધમાં ગણવાના રહેશે.
- (૪) વર્ષ-૨૦૧૨ ના વધની બદલી કેવી સમયે જ વિદ્યાસહાયકોની નિમણૂક તા.૩૧/૦૫/૨૦૧૦ પછી અને તા.૩૧/૦૩/૨૦૧૨ પહેલાં

થયેલ છે તેમને વધની ગણતરીમાં લઈ શકાશે નહીં. વર્ષ-૨૦૧૨
પછીની વધની બદલીઓ માટે તેમને પણ વધમાં ગણી શકાશે.

- (૫) જે તે વિષયમાં ફાજલ(સર પલસ) કરતી વખતે તે જ વિભાગના શિક્ષકો પેકી શાળાની સીનીયોરીટી મુજબ સૌથી જુનીયરને વધમાં ગણવાના રહેશે અને જો એક કરતાં વધુ શિક્ષકોની શાળાની સીનીયોરીટી એક સરખી હોય ત્યારે નોકરીની દાખલ તારીખને ધ્યાને લઈ સીનીયોરીટી ગણીને વધ નક્કી કરવાની રહેશે.
- (૬) જે ગામમાં એક કરતાં વધારે શાળાઓ આવેલી હોય ત્યાં જે શાળામાં વધ ઉલ્લી થાય તે જ શાળાના શિક્ષક/વિદ્યાસહાયકની બદલી કેમ્પમાં બદલી કરવાની રહેશે. વધ જાહેર કરતી વખતે શાળાની સીનીયોરીટીને ધ્યાને લેવાની રહેશે. ગામની સીનીયોરીટીને ધ્યાને લેવાની રહેશે નહીં.
- (૭) જો ગામમાં એક કરતાં વધારે શાળા આવેલ હોય અને ગામની અન્ય કોઈ શાળામાં તે જ વિભાગના શિક્ષકની જગ્યા ખાલી હોય તો વધ થતાં શિક્ષકોને તે જ ગામની શાળામાં સમાવવાના રહેશે. ગામની બધી શાળાઓમાં સંલગ્ન વિભાગમાં કુલ ખાલી જગ્યાઓ કરતાં વધ થયેલ શિક્ષકોની સંખ્યા વધારે હોય તો ગામની સીનીયોરીટી મુજબ વધ સરબર કરવાની રહેશે અને ગામની સીનીયોરીટી મુજબ સૌથી જુનીયરને ગામમાંથી વધ તરીકે ગણવાના રહેશે.
- (૮) જે ગામમાં એક કરતાં વધારે શાળાઓ આવેલી હોય ત્યાં શિક્ષક વધ સરબર કરવા માટે સૌ પ્રથમ સ્થાનિક શાળાઓમાં શિક્ષકની બદલી કરવાની રહેશે. ઉચ્ચ પ્રાથમિક શાળામાં વધના ડિસ્ટ્રિક્ટ વિષયોને ધ્યાને દેવાના રહેશે. ત્યારબાદ પગાર કેન્દ્ર શાળાઓની અંદર વધ સરબર કરવાની રહેશે. ત્યારબાદ જિલ્લાના બીજા તાલુકામાં મુકવાના રહેશે. જો જિલ્લામાં વધ સરબર કરી શકાય તેમ ના હોય તો તેની નિયામકશીને જાણ કરવાની રહેશે.

(૬) શિક્ષક વધના લીધે બદલવામાં આવેલ શિક્ષક/વિદ્યાસહાયક તેની મૂળ શાળામાં જે તે વિભાગમાં જ બે વર્ષની સમય મર્યાદામાં પ્રથમ ખાલી જગ્યા પડે ત્યારે, સદર શિક્ષક/વિદ્યાસહાયક બદલીની માંગણી કરે તો તેને તેની મૂળ શાળામાં બદલીની પ્રથમ તક આપવાની રહેશે. વધમાં બદલી કરેલ શિક્ષકને માંગણીનો હક્ક રહેશે અને બદલી માટે મૂળ શાળાની સીનીયોરીટી ધ્યાને લેવાની રહેશે.

પ્રકરણ - (૨) માંગણીની આંતરીક બદલીઓ:

- (૧) શાળાવાર/વિભાગવાર સ્પષ્ટ ખાલી જગ્યાઓની યાદી તાલુકા/જિલ્લા શિક્ષણ સમિતિની કચેરીમાં નોટીસ બોર્ડ ઉપર કેમ્પની તારીખથી ૭ (સાત) દિવસ પહેલાં મૂકવાની રહેશે.
- (૨) કેમ્પમાં ઉપસ્થિત રહેલા તમામ શિક્ષકો/વિદ્યાસહાયકોની હાજરીપત્રકમાં સહી લેવાની રહેશે.
- (૩) કેમ્પમાં દર્શાવેલ ખાલી જગ્યાઓ ઉપર ફાલની શાળાની સિનિયોરીટીના આધારે શિક્ષક/વિદ્યાસહાયકની માંગણી મુજબ બદલી કરવાની રહેશે.
- (૪) માંગણીદાર તમામ શિક્ષકોની નોકરીની લંબાઈ અને અન્ય વિગતોની માહિતી દર્શાવતું એકેંદર પત્રક તૈયાર કરી રેકડ ઉપર રાખવાનું રહેશે.
- (૫) જિલ્લાની તમામ પ્રકારની આંતરીક માંગણીની બદલીની પાત્રતા માટે શિક્ષક/વિદ્યાસહાયક ફાલની શાળામાં કેમ્પની તારીખે ત્રણ વર્ષની નોકરી પૂર્ણ કરેલ હોવી જોઇશે.
- (૬) શિક્ષક દંપતીનાં કિસ્સાની માંગણીવાળી બદલીઓમાં નીચેની સૂચનાઓ ધ્યાને લેવાની રહેશે:
 - (i) પતિ-પતિના, શિક્ષક કે વિદ્યાસહાયક હશે તો પતિ-પતિના કિસ્સામાં બદલી થઈ શકશે.
 - (ii) જે તે વિભાગના જ પતિ-પતિ હોય તે જરૂરી નથી.
 - (iii) પતિ-પતિના કિસ્સામાં માંગણી કરે ત્યારે પતિ કે પતિ જે શાળામાં ફરજ બજાવે છે, તે શાળામાં બદલી થઈ શકશે. પરંતુ જે

વિભાગના શિક્ષક છે તે જ વિભાગમાં તે જ શાળામાં જગ્યા હોય તો બદલી કરી શકશે.

- (iv) અલગ-અલગ શાળામાં પતિ-પત્નિ નોકરી કરતાં હોય તો તાલુકાની અન્ય કોઈ શાળામાં જે તે વિભાગની ખાલી જગ્યા હોય અને પતિ-પત્નિ બેગા થવા માંગતા હોય તો બદલી કરી શકશે.
- (v) પતિ-પત્નિ અગ્રતાનો લાભ ન લે તો શિક્ષક/શિક્ષિકા સિનીયોરીટીના આધારે બદલીનો લાભ મેળવી શકશે.

પ્રકરણ - (૮) જિલ્લાફેર બદલીઓ:

- (૧) જિલ્લામાં તારીખ ૦૧, જૂન ની સ્થિતિએ ખાલી પડેલ જગ્યા પૈકી ૪૦ ટકા જગ્યાઓ જિલ્લાફેર બદલીથી ભરી શકશે. જિલ્લા ફેર બદલીથી ભરવાપાત્ર જગ્યાઓના ૫૦ ટકા જગ્યાઓ વિધવા, અપંગ, ઉચ્ચ પ્રાથમિક/પ્રાથમિક શિક્ષક દંપતી તથા વાલિકી સમાજના સહ્યથી ભરી શકશે અને બાકીની જગ્યાઓ શ્રેયાનતાના ઘોરણે જિલ્લા ફેરબદલીથી ભરવાની રહેશે. જિલ્લાફેરથી આવનાર શિક્ષકો ન હોય તો આ જગ્યાઓ વિદ્યાસહાયકની સીધી ભરતીથી ભરવાની રહેશે.
- (૨) જિલ્લા ફેરબદલી અંગેની જે તે જિલ્લામાં જિલ્લા ફેર-બદલી રજીસ્ટરમાં નોંધાયેલ પૈકી બાકી (Pending) અરજીઓને પ્રકરણ - ૫ (૪)માં જણાવ્યા મુજબ ચાર વિભાગમાં વહેચલાની રહેશે. શિક્ષકે ઉચ્ચ પ્રાથમિક શિક્ષણના જે વિભાગ માટે પસંદગી(Option) આપેલ હોય અને સ્વીકારવામાં આવેલ હોય તે જ વિભાગમાં તેમનો સમાવેશ કરવાનો રહેશે. આ અંગે મૂળ અરજીની સીનીયોરીટીની તારીખ યથાવત રાખવાની રહેશે.
- (૩) જિલ્લા ફેરબદલી ઈચ્છાના શિક્ષકોએ જે તે વર્ષની ૧ લી ડિસેમ્બરથી ૩૧ મી. ડિસેમ્બર સુધીમાં જિલ્લા ફેરબદલી અંગેની અરજી નિયત શોર્મમાં પોતાના જિલ્લામાં જિલ્લા પ્રાથમિક શિક્ષણાધિકારીને કરવાની રહેશે.
- (૪) જિલ્લા કક્ષાએ મળેલી અરજીઓનું વિભાગવાર ૫(૨) મુજબ અને જિલ્લાવાર વિભાજન કરી આવી અરજીઓ સંબંધિત જિલ્લાઓને

તા.૧૫ કેબુઆરી સુધીમાં પ્રાથમિક શિક્ષણ નિયામકની વખતોવખતની સૂચના અનુસાર તૃબૃદ્ધ કેપ્પમાં મોકલવાની રહેશે.

- (૫) ઉચ્ચ પ્રાથમિક/પ્રાથમિક શિક્ષકોની મૂળ જિલ્લાની નોકરીની દાખલ તારીખના આધારે જે તે જિલ્લા પ્રાથમિક શિક્ષણાધિકારીએ ઉપરની વિગતે મળેલી અરજીઓ શ્રેયાનતા મુજબ જિલ્લા કેરબદ્ધ રજીસ્ટરમાં નોંધવાની રહેશે અને જિલ્લાફેર બદલીમાં નોંધાયેલો શિક્ષકનો નોંધણી કમ દર્શાવતી પહોંચ (વર્ષ સહિત) સંબંધિત શિક્ષકને તુરત જ મોકલવાની રહેશે.
- (૬) જિલ્લાફેર બદલીના ડિસ્સામાં ઉપર ક(૨)માં જણાવ્યા પ્રમાણે વિભાગ મુજબ અરજીઓના ગુપ પાડીને જ બદલી કરવાની રહેશે અને જે તે વિભાગ પ્રમાણે બદલી થઈ શકશે. એટલે કે, પ્રાથમિક શિક્ષકની સામે પ્રાથમિક શિક્ષક અને ઉચ્ચ પ્રાથમિક શિક્ષકની સામે ઉચ્ચ પ્રાથમિક શિક્ષકના વિષયના વિભાગ પાડીને જ બદલી કરી શકશે અને તે પ્રમાણે શિક્ષકની મૂળ જિલ્લાની દાખલ તારીખના આધારે નોકરીની કુલ લંબાઈ અનુસાર અલગ-અલગ સિનીયોરીટી લિસ્ટ તૈયાર કરીને બદલી કરવાની રહેશે.
- (૭) જિલ્લા કેરબદ્ધ માટે શિક્ષક/વિદ્યાસહાયકે જે તે જિલ્લામાં જે તે વર્ષની ૩૧મી ડિસેમ્બર સુધી પાંચ વર્ષની નોકરી પૂર્ણ કરેલ હોય અને વિદ્યાસહાયક પૂરા પગારી પાત્રતા ધરાવતો હોય તેવા શિક્ષક/વિદ્યાસહાયક ૧લી ડિસેમ્બરથી ૩૧મી ડિસેમ્બર સુધીમાં જિલ્લાફેર બદલીની અરજી કરવાની રહેશે.
- (૮) જિલ્લાફેર બદલીનો લાભ સમગ્ર નોકરી દરમિયાન માત્ર એક જ વખત મળી શકશે.
- (૯) પ્રાથમિક શિક્ષક/ઉચ્ચ પ્રાથમિક શિક્ષક/વિદ્યાસહાયકની સામે કોઈ તપાસ, ખાતાકીય તપાસ, પોલીસ કેસ કે ફોજદારી અદાલતી કાર્યવાહી ચાલતી હોય ત્યારે તેવા ઉચ્ચ પ્રાથમિક/પ્રાથમિક શિક્ષકની જિલ્લાફેર બદલીની માંગણી ગ્રાહ્ય રાખી શકશે નહીં. પરંતુ જિલ્લામાં આંતરીક બદલી થઈ શકશે. અને તેની વિગતો જે તાલુકામાંથી

શિક્ષકની બદલી થતી હોય તે તાલુકાના તાલુકા કેળવણી નિરીક્ષક/તાલુકા વિકાસ અધિકારીએ શિક્ષકની બદલી જે તાલુકામાં થતી હોય તે તાલુકાના તાલુકા કેળવણી નિરીક્ષક/તાલુકા વિકાસ અધિકારીને મોકલવાની રહેશે.

- (૧૦) જે તે વર્ષની શ્રેયાન યાદી પૂરી થયા બાદ જ ત્યાર પછીના વર્ષની શ્રેયાન યાદીમાંથી જિલ્લાફેરની નિમણુંકો આપવાની રહેશે.
- (૧૧) જિલ્લાફેર બદલી માટે એક વખત કરવામાં આવેલ અરજુને કાયમી રાખવાની રહેશે અને જિલ્લાવાર ફેરબદલી અંગે શિક્ષકોની વર્ષવાર શ્રેયાનતા અંગેનું રજુસ્ટર નિભાવવાનું રહેશે.
- (૧૨) જિલ્લાફેર બદલીની કાર્યવાહી જાહેર કેમ્પ નારા કરવાની રહેશે. કેમ્પમાં જિલ્લાની તમામ ખાલી જગ્યાઓ ઉપર ક(૩)માં જણાવ્યા પ્રમાણે વિભાગ મુજબ નોટીસ બોર્ડ ઉપર દર્શાવવાની રહેશે. કેમ્પમાં ઉપસ્થિત ન રહેનાર ઉચ્ચ પ્રાથમિક/પ્રાથમિક શિક્ષકનો કમ કાયમી ર૯ ગણી ત્યાર પછીના સિનિયોરીટી/શ્રેયાનકમ વાળા ઉચ્ચ પ્રાથમિક/પ્રાથમિક શિક્ષકની બદલી કરવાની રહેશે. જો શિક્ષક જિલ્લાફેર બદલીમાં ગેરહાજર રહે અને તેનો કમ ર૯ થાય તો તે શિક્ષક પુનઃ અરજુ કરી શકશે અને નવા કમ મુજબ જ્યારે કમ આવે ત્યારે લાભ મેળવી શકશે.
- (૧૩) જિલ્લાફેર બદલી અન્વયે શિક્ષકોને ધૂરા કરતાં પહેલાં તેમની પાસેથી મકાન બાંધકામ પેશગી સિવાય, અન્ય સરકારી લેણાની વસૂલાત કરી લેવાની રહેશે. મકાન બાંધકામ પેશગીની બાકી વસૂલાતની વિગતો શિક્ષકોનાં એલ.પી.સી માં દર્શાવવાની રહેશે તથા એચ.બી.ઓ. ની મૂળ ફાઇલ બદલીવાળા જિલ્લાને મોકલી આપવાની રહેશે.
- (૧૪) જિલ્લાફેર બદલીમાં ૩૧ ડિસેમ્બરે પઢ વર્ષની ઉમર પછી અરસ-પરસ જિલ્લાફેર બદલીનો લાભ મળી શકશે નહિં.

પ્રકરણ - (ચ) અરસ-પરસની બદલીઓ:

- (૧) અરસ-પરસ જિલ્લા ફેરબદલીમાં સંકળાયેલા બંને પ્રાથમિક શિક્ષકોની નોકરી અરજુની તારીખે પાંચ વર્ષની થયેલી હોવી જોઇશે.

- (2) અરસ-પરસની બદલી માટે સંવાધિત જિલ્લા/નગર શિક્ષણ સમિતિને ૩૧ મી માર્ચ સુધી અરસ-પરસ બદલીની અરજી કરવાની રહેશે. ૩૧ મી માર્ચના રોજ અરજી કરતી વખતે પાંચ વર્ષ પૂર્ણ કરેલ હોવા જોઈશે.
- (3) જિલ્લામાં તાલુકા ફેર અરસ-પરસ બદલી અને એક જ તાલુકાની અંદર અરસ-પરસ બદલીનો લાભ સમગ્ર નોકરી દરમિયાન એકજ વખત મળશે. આ ઉપરાંત જિલ્લાફેરમાં અરસપરસ બદલીનો લાભ સમગ્ર નોકરી દરમિયાન એકજ વખત મળશે, તે અંગેની સ્પષ્ટ નોંધ શિક્ષક/વિદ્યાસહાયકના બદલી હુકમમાં અને સેવાપોથીમાં કરવાની રહેશે.
- (4) નિવૃત્તિને પાંચ વર્ષથી ઓછો સમય બાકી હોય તેમને અરસપરસ બદલીનો લાભ મળશે નહીં.
- (5) અરસ-પરસ બદલીના ડિસ્ટ્રિક્ટ નિવૃત્તિને એકબીજાની શાળામાં જ મુકવાના રહેશે. અન્ય શાળામાં બદલીથી નિમણુંક આપી શકાશે નહીં.
- (6) અરસ-પરસ બદલી માંગતા બંને શિક્ષકો એક જ વિભાગના હોવા જોઈશે. જુદા-જુદા વિભાગોના શિક્ષકોની અરસ-પરસ બદલી થઈ શકશે નહીં.

ફુલરા - (૭) વહીવટી બદલીઓ:

- (1) શાળાના શિક્ષકની અનિયમિત હાજરી, નબળી શૈક્ષણિક કામગીરી, નાણાંકિય ગેરરીતિ, રાજકીય પ્રવૃત્તિઓનું આચરણ, શિક્ષકના વર્તન/વ્યવહાર અથવા ચારિત્યને લગતી ફરિયાદના ડિસ્ટ્રિક્ટ આવી ફરિયાદ અંગે જો જિલ્લા પ્રાથમિક શિક્ષણાધિકારીને ફરીયાદમાં તથય છે તેવો સંતોષ થાય, તો વહીવટના હિતમાં બદલી કરી શકશે. પરંતુ આવા દરેક ડિસ્ટ્રિક્ટ સક્ષમ અધિકારીએ જેમ બને તેમ જલ્દી શિસ્ત વિષયક કાર્યવાહી પૂર્ણ કરવાની રહેશે.
- (2) શિસ્તના પ્રશ્નો હલ કરવા માટે થતી વહીવટી બદલીઓમાં જ શિક્ષક/વિદ્યાસહાયકની બદલી કરવાની થતી હોય ત્યારે તેના

વિભાગ/વિષય મુજબની જગ્યા જગ્યાં ખાલી હોય ત્યાં બદલીથી મુકવાના રહેશે.

- (3) જ્યારે શિક્ષકની શિસ્ત વિષયક બદલી કરવામાં આવે ત્યારે શિક્ષકને તેના વતનની નંજુક મૂકવા નહીં.


પ્રકરણ - (૪) તબીબી કારણોસર કરવાની બદલીઓ:

- (૧) શિક્ષક/શિક્ષિકા પોતે અથવા તેમના પતિ કે પત્ની કે તેમના સંતાનો નીચે જણાવેલ અસાધ્ય અને ગંભીર રોગથી પીડાતા હોય તેવા ઉસ્સામાં તબીબી કારણોસર બદલી કરવાની સત્તા ફક્ત સરકાર કક્ષાએ રહેશે.

અસાધ્ય રોગ:

- (૧) કેન્સર
 (૨) હૃદય રોગ જેમાં બાયપાસ સર્જરી અને હૃદયના વાલ્વની બિમારીનો સમાવેશ થશે.
 (૩) મુત્રપિંડની બિમારીની ગંભીર સમસ્યા
 (૪) એઇઝસ
 (૨) ઉપર્યુક્ત બાબતે સિવિલ સર્જનનું પ્રમાણપત્ર ઉપરાંત શિક્ષકે બિમારી સબબ લીધેલ રજાઓના પુરાવા, દવાના પ્રિસ્ક્રીપ્શન અને દવાના બિલો તથા મેડિકલ ચેકઅપ અંગેનો રીપોર્ટ રજૂ કરવાનો રહેશે.
 (૩) તબીબી કારણસર બદલીમાં પતિ અને પત્ની બંને શિક્ષક/વિદ્યાસહાયક હોય ત્યારે તેમના સંતાનની બિમારી સબબ બેમાંથી એક (પતિ અથવા પત્ની) ને લાલ મળી શકશે.

ગુજરાતના રાજ્યપાલશ્રીના હુકમથી અને તેમના નામે,


(અસ્ટ્રેલીની ગારસિયા)

નાયબ સચિવ

શિક્ષણ વિભાગ

પ્રતિ,

- માન. રાજ્યપાલશ્રીના અગ્ર સચિવશ્રી, રાજ્યભવન, ગાંધીનગર (પત્ર દ્વારા)
- માન. મુખ્યમંત્રીશ્રીના સચિવશ્રી, સચિવાલય, ગાંધીનગર

- તમામ માન.મંત્રીશ્રીઓ/રાજ્ય કક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય, ગાંધીનગર
 - અગ્ર સચિવશ્રી (શિક્ષણ)ના અંગત સચિવશ્રી, સચિવાલય, ગાંધીનગર
 - સચિવશ્રી (પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર
 - સચિવાલયના તમામ વિભાગો, ગાંધીનગર
 - કમિશનરશ્રી, શાળાઓ, ગુજરાત રાજ્ય, ગાંધીનગર
 - નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર
 - સેટ પ્રોજેક્ટ ડાયરેક્ટર, સર્વ શિક્ષા અલિયાન તથા મદ્દાહન ભોજન યોજના, સેક્ટર-૧૭, ગાંધીનગર
 - નિયામકશ્રી, નિરંતર શિક્ષણ, ગુજરાત રાજ્ય, ગાંધીનગર
 - નિયામકશ્રી, જી.સી.ઇ.આર.ટી., ગાંધીનગર
 - નિયામકશ્રી, ગુજરાત રાજ્ય પાઠ્ય પુસ્તક મંડળ, ગાંધીનગર
 - સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગુજરાત રાજ્ય, ગાંધીનગર
 - તમામ મ્યુનિસિપલ કમિશનરશ્રીઓ
 - તમામ જિલ્લા વિકાસ અનધિકારીશ્રીઓ
 - તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
 - સર્વ શાસનાધિકારીશ્રી, મહાનગરપાલિકા, નગર પાલિકા અને નગર પંચાયત
 - એકાઉન્ટન્ટ જનરલ, રાજકોટ/અમદાવાદ
 - પગાર અને હિસાબી અધિકારીશ્રી, અમદાવાદ/ગાંધીનગર
 - તમામ જિલ્લા તિજોરી અધિકારીશ્રીઓ
 - નિરીક્ષકશ્રી, સ્થાનિક ભંડોળ હિસાબ, ગુજરાત રાજ્ય, ગાંધીનગર
 - માર્કિટી નિયામક, ગુજરાત રાજ્ય, ગાંધીનગર તરફ રાજ્યના અગ્રણી દેનિક અખબારોમાં પ્રસિદ્ધ અથ્ય.
 - શિક્ષણ વિભાગના તમામ.અધિકારીશ્રીઓ
 - શિક્ષણ વિભાગની સર્વ શાળાઓ
 - કોમ્પ્યુટર સેલ, શિક્ષણ વિભાગ, સચિવાલય, ગાંધીનગર (ઓનલાઈન મૂકવા સારુ)
- } નિયામકશ્રી
પ્રાથમિક શિક્ષણ
દ્વારા
-  સિલેક્ટ ફાઇલ/નાયબ સેક્શન અધિકારી સિલેક્ટ ફાઇલ, ક-શામા